

زبان کی حفاظت

شیخ الحدیث حضرت مولانا سلیم اللہ خاں صاحب

صدر وفاق المدارس العربیہ پاکستان

نحمدہ و نصلی علی رسولہ الکریم، اما بعد

اللہ جل شانہ نے انسان کے جسم کے اندر جو مختلف اعضاء خلقیں فرمائے ہیں، ان میں ہر عضو اور ہر حصہ اپنی الگ افادیت رکھتا ہے، انسان کی زندگی کی مختلف ضرورتیں ان مختلف اعضاء سے پوری ہوتی ہیں، شریعت نے ان مختلف اعضاء کے استعمال کے لیے کچھ اصول مقرر کیے ہیں، ان پر کچھ پابندیاں بھی لگائی ہیں، آنکھ انسانی جسم کے اندر ایک عظیم نعمت ہے لیکن شریعت نے اس کے دیکھنے اور اس نعمت سے فائدہ اٹھانے کے لیے کچھ ضوابط مقرر کیے ہیں، اسے پابند نہیا گیا ہے کہ بعض چیزوں کے دیکھنے میں اسے استعمال نہ کرے، بھی حال کا ہے، اس عضو میں اللہ تعالیٰ نے سماع کی صلاحیت رکھی ہے لیکن شرعاً ہر آواز کا سنتا جائز نہیں، اسی طرح زبان سے انسان کی کئی ضرورتیں دوستہ ہیں، اس سے آدمی بولتا ہے، چکھتا ہے اور سخت و نرم اور سرد و گرم ماکولات و مشروبات کی تیزی کرتا ہے، یہاں بھی شریعت نے کچھ پابندیاں لگائی ہیں اور بڑی احتیاط کے ساتھ اس کے استعمال کرنے کی طرف توجہ دلائی ہے۔

حضرت معاذ بن جبل رضی اللہ عنہ نے ایک مرتبہ حضور اکرم صلی اللہ علیہ وسلم سے عرض کیا: ”مجھے کوئی ایسا عمل بتا دیجئے جو جنت میں داخلے اور جہنم سے دوری کا ذریعہ ہو“ تو حضور صلی اللہ علیہ وسلم نے اُن کو سراہا کر تم نے بڑی اچھی بات پوچھی ہے اور حس کے لیے اللہ تعالیٰ چاہے یہ کام آسان کر دیتے ہیں۔“

پھر آپ صلی اللہ علیہ وسلم نے فرائض، مندوبات، مستحبات اور نماز و چہاد کا ذرکر قریر مایا اور حدیث کے آخر میں فرمایا: ”کیا میں تمہیں وہ چیز نہ بتاؤں جس پر ان تمام امور کی انجام دہی کا انحصار ہے۔“

حضرت معاذ رضی اللہ تعالیٰ عنہ کے پوچھنے پر حضور صلی اللہ علیہ وسلم نے اپنی زبان مبارک پکڑ کر ارشاد فرمایا:

”کف علیک هذا“ اس زبان کو اپنے خلاف استعمال نہ کرنا،..... حضرت معاذ رضی اللہ تعالیٰ عنہ کو حیرت و تجھب ہوا تو آخر پوچھ ہی لیا کہ جوبات ہم زبان سے نکالتے ہیں اس پر بھی ہمارا مواخذہ ہو گا؟ آنحضرت صلی اللہ علیہ وسلم نے فرمایا: ”زبان کی کائی ہوئی بھتی کی وجہ سے لوگ جہنم میں اوندھے منہ گرانے جائیں گے۔“ یعنی جس طرح ایک درانی کا شے میں، کار آمد پودوں اور بے کار گھاس پھونس میں تمیز نہیں کرتی، اسی طرح آدمی کی زبان جب جائز و ناجائز میں استعمال ہوتی ہے تو اُنہے منہ جہنم میں گرانے کا ذریعہ بنتی ہے۔ زبان کے استعمال میں نہایت احتیاط کرنی چاہئے، کیونکہ زبان صرف ایک کام نہیں کرتی بلکہ مختلف ذمہ داریاں پوری کرتی ہے۔

جیسے ایک ہی شخص وزیر اطلاعات بھی ہوا اور وزیر مالیات بھی، ایک ہی آدمی وزیر دفاع بھی ہوا اور وزیر خارجہ بھی، ان وزراء کے مختلف مکاموں کی طرح اللہ تعالیٰ نے زبان کو بولنا، چکھنا، خٹھنے اور گرم میں امتیاز کے مختلف کام پر پردازی ہے۔ اسی لیے حدیث میں اپنی زبان کو اپنے خلاف استعمال کرنے سے منع فرمایا ہے بلکہ دوسرا حدیث میں ہے ”من صمت نجا“ جو خاموش رہا اس نے نجات پائی۔ آپ صلی اللہ علیہ وسلم بہت خاموش رہتے، صرف وہ بات فرماتے جس میں ثواب کی امید ہوتی۔ حضور کے ہر عمل، ہر طرز اور ہر ادائیں امت کے لیے ایک سبق پہنچا ہے، آپ کے زیادہ تر خاموش رہنے میں بھی تعلیم تھی کہ زبان کا استعمال بوقتِ ضرورت اور بعدِ ضرورت ہو، بلاشبہ بھلائی کی بات کرنی چاہئے، بولنے کے موقع پر زبان کھلوٹی چاہئے لیکن بے محابا بولنا اور مسلسل بلا سوچ سمجھے بولتے پلے جانا، نقصان وہ اور مضر ہے۔

حضور اکرم صلی اللہ علیہ وسلم نے فرمایا: ”من يضمن لي ما بين لحييه وما بين ديناه، غور كيا يعني جو شخص مجھے اپنی زبان اور شرمگاہ کی حفاظت کی ضمانت دے گا، میں اسے جنت کی ضمانت دیتا ہوں، غور کیا جائے تو واقعتاً کثرگناہوں کا منع و مصدر بھی دونوں عضو ہیں۔ زبان، ہی سے زیادہ تر دوسروں کو اذیت پہنچتی ہے، اسی سے غیبت کی جاتی ہے، الزام تراشی کی جاتی ہے، تہمت لگائی جاتی ہے، گالی دی جاتی ہے، فضول گوئی کی جاتی ہے، اسی سے جھوٹا پروپیگنڈہ کیا جاتا ہے۔ ایک اور حدیث میں حضور کا ارشاد ہے ”بس اوقات انسان کی زبان سے اللہ کی نار اصلکی کا ایسا کلمہ نکل جاتا ہے کہ بات کرنے والے کو اس کی کوئی خاص پروانہیں ہوتی لیکن اس ایک کلمہ کی وجہ سے کہنے والا جہنم کی گہرائی میں جا گرتا ہے۔“..... اس لیے دوستو! زبان کی حفاظت کی بہت ضرورت ہے، اگر کوئی شخص زبان پر قابو پالے تو سمجھ لیجئے کہ اس نے اپنے آپ کو کوئی آفتوں اور گناہوں سے محفوظ کر لیا اور اس پر قابو پانا کوئی زیادہ مشکل بھی نہیں، اگر انسان کو زبان کی آفتوں کا دھیان رہے، ہربات کہنے سے پہلے سوچنے کی عادت ڈالے، ہر رات دن بھر کی گفتگو اور مکالمات کا محاسبہ کرے تو اللہ تعالیٰ کی نصرت سے وہ اس پر قابو پاسکتا ہے، بس فکر مند ہونے اور محاسبہ کی ضرورت ہے۔ اللہ جل شانہ، ہمیں زبان کی حفاظت کرنے کی توفیق عطا فرمائے۔ (آمين)

